

پاس زیادہ علالت کی وجہ سے صاحب فراش تھے، علاج معالجہ جاری تھا مگر اب معلوم ہو گیا تھا
کہ دورا ہے پہ ہے کارروائی زندگی کا !!
بالآخر وقتِ معین پر اپنے رب کے حضور جا پہنچے: اللهم اغفر له وارحمه

.....☆.....☆.....

ثانی الذکر ہمارے دیرینہ دوست مولانا محمد عظیم حَفَظَ اللّٰهُ عَنْهُ کی رحلت کی اچانک خبر ہم پر بھی
بن کر گئی۔ ۱۵ اکتوبر ۲۰۱۱ کی شام لاہور میں متحده علمابورڈ، پنجاب کے اجلاس کے موقع
پر پروفیسر عبدالرحمن صاحب لدھیانوی نے بتایا کہ آج بعد نمازِ ظہر گوجرانوالہ میں مولانا محمد
عظیم وفات پائے گئے ہیں۔ إِنَّا لِهِ وَإِنَا إِلَيْهِ رَاجِعُونَ!

انھوں نے معمول کے مطابق اساق پڑھائے، جن کی چند ساعتوں کے بعد دل کا دورہ
جان لیوا ثابت ہوا اور وہ مرکز سے لے کر گوجرانوالہ تک کو رخ و ملال میں منتلا کر گئے۔ مولانا
مرحوم لڑکپن کے زمانہ میں ہماری طرح گوجرانوالہ میں اہل حدیث نوجوانوں کی تنظیم شبان
اہل حدیث کے سیکرٹری جزل اور شیخ محمد یوسف وال سوتری والے صدر ہوا کرتے تھے۔
مرکزی جمیعت اہل حدیث کی سالانہ کانفرنسوں کے موقعوں پر انتظام و انصرام کے بہت
سے امور شبان نوجوان انعام دیتے تھے۔ مرکزی جمیعت کی سرپرستی میں اگرچہ اس تنظیم
کا دائرہ کار ملک بھر میں تھا، لیکن لاہور، گوجرانوالہ اور فیصل آباد کی تنظیمیں نسبتاً زیادہ فعال
اور سرگرم تھیں جس کی ایک وجہ ان اضلاع میں جماعتی افراد کی کثرت اور مالی و سائل کی
فراؤنی تھی۔

مولانا محمد عظیم میں اپنے بلند مرتبت اساتذہ حضرت حافظ محمد گوندلوی، حضرت مولانا
محمد اسماعیل سلفی اور حضرت مولانا محمد عبد اللہ حَفَظَ اللّٰهُ عَنْهُ سے شرفِ تلمذ اور فیوض کی بیشتر
علامتیں پائی جاتی تھیں۔ حضرت حافظ صاحب گوندلوی کی طرح تدریسی مہارت، وسیع
مطالعہ اور حضرت مولانا محمد اسماعیل کی طرح خطابت و تقریر کی جوانیاں اور بصیرت
و سیاست، حضرت شیخ الحدیث مولانا محمد عبد اللہ کی طرح قیادت و سیادت کی جوانیاں اپنے
میں وہ لئے ہوئے تھے۔ جامعہ اسلامیہ آبادی حاکم رائے کی مندرجہ تدریس میں ان کی بحث دھجھ
اور جماعتی و مسلکی استشیع پر ان کی جلوہ افروزی و نقوش کو دو بالا کرتی۔

مرکزی جمیعت اہل حدیث کے عاملہ و شوریٰ اور کامیئنے کے اجلاسوں کے مولانا محمد اعظم روح رواں ہوتے، ان کی تجویز و آراء اور مدلل بحث و گفتگو کو بڑی وقت حاصل ہوتی۔ پروفیسر ساجد میر صاحب کے وہ قریبی اور مخلص رفقائیں سے تھے۔ کہتے ہیں کہ ظاہریں کبھی محو نہیں ہوتیں، بس اور جھل ہو جاتی ہیں!!

گوجرانوالہ میں سرکاری اور غیر سرکاری نیز تمام مکاتب فکر کے اہم مشترکہ پروگراموں میں ان کا نامیاں کردار ہوتا اور اس سلسلہ میں ان میں کوئی مذاہنست یا مصلحت آئے نہ آتی۔ مسلم کی بھرپور اور کھلم کھلا نمائندگی کا کمال حق ادا کرنا ان کا فرضِ اولین ہوتا۔ فیصل آباد میں مٹنگری بازار کی سالانہ عظیم الشان خلافتِ راشدہ کا نفرنس اور جامع اہل حدیث امین پورہ کی سالانہ سیرت کا نفرنس میں کئی مرتبہ ان کی شعلہ نو اقریروں سے سامعین مظوظ ہوئے۔ جامعہ سلفیہ فیصل آباد میں بحیثیتِ مرکزی ناظم تعلیمات جب بھی وہ تشریف لاتے، طلبہ کو تربیتی انداز میں خطاب فرماتے اور جماعت کے مرحوم اکابرین کے تذکرہ سے طلبہ میں ایک ولوہ پیدا کر دیتے۔

مولانا محمد اعظم بلاشبہ ہمه صفات شخصیت تھے جن کی تدریسی و تبلیغی اور مرکزی سطح کی خدماتِ جلیلہ کی تفصیلات کے لیے ایک مستقل کتاب چاہیے۔ خطابات و تعلیمات کی مصروفیات کے ساتھ ساتھ جماعی رسائل میں ان کے معلوماتی مضامین اکثر شائع ہوتے رہتے جنہیں وہ افادہ عام کے لیے پھلفت کی شکل دے دیتے۔ اہم اور وقت کے ضروری احوال و مسائل پر ان کے تحقیقی مقالے اگر کیجا کر دیئے جائیں تو وہ نوجوان علماء کے لیے انتہائی راہنماء اور سبق آموز ثابت ہو سکتے ہیں۔ ہمیں توقع ہے کہ ان کے لا اُن بیٹے اور شاگردوں کا وسیع حلقة اس پہلو پر ضرور توجہ دے گا۔ تحریکِ ختم نبوت اور تحریک نظامِ مصطفیٰ ﷺ

میں ان کا مقامی طور پر انتیازی روں ایک علیحدہ باب ہے۔

گذشتہ چند سالوں سے مولانا محمد اعظم علیہ الرحمہ فانج کے حملہ کے بعد وہ پہلی سی قوت و تو انانکی تونہ رکھتے تھے تاہم دین حق کی تبلیغ و دعوت کی والہانہ تربیت اور اس سلسلہ کے مقامی و بیرونی پروگراموں میں شرکت کے لیے ہمہ وقت وہ تیار رہتے۔ مرکزی جمیعت کے اجلاسوں میں شمولیت لازمی سمجھتے اور ان کی کارروائیوں میں بھرپور حصہ لیتے۔